



IL-KUMMISSJONI
EWROPEA

Brussell, 16.10.2018
COM(2018) 708 final

Proposta għal

DEĊIŻJONI TAL-PARLAMENT EWROPEW U TAL-KUNSILL

**dwar il-mobilizzazzjoni tal-Istrument ta' Flessibbiltà għall-finanzjament ta' miżuri
baġitarji immedjati biex jiġu indirizzati it-theddidiet kontinwi tal-migrazzjoni, tad-dhul
tar-rifuġjati u tas-sigurtà**

MEMORANDUM TA' SPJEGAZZJONI

Ir-Regolament tal-Kunsill (UE, EURATOM) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020¹ jippermetti l-mobilizzazzjoni tal-Istrument tal-Flessibilità sabiex ikun possibbli l-finanzjament ta' nefqa identifikata b'mod ċar li ma setgħetx tigi ffinanzjata fil-limiti massimi disponibbli għal intestatura waħda jew aktar tal-qafas finanzjarju pluriennali.

F'konformità mal-Artikolu 11 tar-Regolament tal-Kunsill Nru 1311/2013 u l-punt 12 tal-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar id-dixxiplina baġitarja, dwar il-kooperazzjoni f'materji ta' baġit u dwar gestjoni finanzjarja tajba², wara li ġew eżaminati l-possibilitajiet kollha għar-riallokazzjoni tal-appropriazzjonijiet u ġie eżawrit kull margini mhux allokat taht in-nefqa *Sigurtà u Ċittadinanza* (l-Intestatura 3), il-Kummissjoni qed tipproponi li fl-2019 jiġi mmobilizzat l-Istrument tal-Flessibilità. L-ammont annwali disponibbli fl-2019 huwa ta' EUR 600 miljun (prezzijiet tal-2011) li jikkorrispondu għal EUR 703 miljun fi prezzijiet attwali. Barra minn hekk, EUR 520 miljun huma disponibbli mill-porzjon tal-2018 li ma ntużax.

Din il-mobilizzazzjoni tikkonċerna ammont ta' EUR 1 009,8 miljun lil hinn mil-limitu massimu tal-intestatura 3 tal-qafas finanzjarju pluriennali, u hija maħsuba biex tiffinanzja appoġġ għal miżuri għall-immaniġġjar ta' kriżijiet tal-migrazzjoni, tar-refuġjati u tas-sigurtà. Flimkien mal-abbozz inizjali tal-baġit tal-2019, il-Kummissjoni ressqet proposta biex timmobilizza l-Istrument ta' Flessibilità³ għall-istess raġuni. Din l-ewwel mobilizzazzjoni, li kienet tinkludi wkoll l-mobilizzazzjoni ta' EUR 38,1 miljun lil hinn mil-limitu massimu tal-intestatura 1b biex tigi ffinanzjata l-estensjoni tal-Programm ta' Appoġġ għal Riformi Strutturali, issa tħassret u giet issostitwita minn din il-proposta.

L-appropriazzjonijiet ta' pagamenti li jikkorrispondu għall-mobilizzazzjoni proposta tal-Istrument ta' Flessibilità ġew ikkalkulati fuq il-bażi tar-regoli applikabbli għal prefinanzjament, l-approvazzjoni ta' prefinanzjament u l-pagamenti finali għad-diversi tipi ta' miżuri li għandhom jiġu ffinanzjati, u huma ppreżentati fit-tabella ta' hawn taht:

(f'miljuni ta' EUR, bil-prezzijiet attwali)

Sena	L-appropriazzjonijiet ta' pagamenti relatati mal-mobilizzazzjoni tal-istrument ta' flessibilità fl-2019
2019	508,9
2020	203,7
2021	121,4
2022	122,2
2023	53,6
Ammont totali	1 009,8

¹ ĠU L 347, 20.12.2013, p. 884.

² ĠU C 373, 20.12.2013, p. 1.

³ COM(2018) 280, 23.5.2018.

DEĊIŻJONI TAL-PARLAMENT EWROPEW U TAL-KUNSILL

dwar il-mobilizzazzjoni tal-Istrument ta' Flessibbiltà għall-finanzjament ta' miżuri baġitarji immedjati biex jiġu indirizzati it-theddidiet kontinwi tal-migrazzjoni, tad-dhul tar-rifuġjati u tas-sigurtà

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw il-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar id-dixxiplina baġitarja, dwar il-kooperazzjoni f'materji ta' baġit u dwar il-ġestjoni finanzjarja tajba⁴, u b'mod partikolari l-punt 12 tiegħu,

Wara li kkunsidraw il-proposta mill-Kummissjoni Ewropea,

Billi,

- (1) L-Istrument ta' Flessibbiltà huwa maħsub biex jippermetti l-finanzjament ta' nefqa identifikata b'mod ċar li ma setgħetx tiġi ffinanzjata fil-limiti disponibbli ta' intestatura jew intestaturi oħra.
- (2) Il-limitu massimu fuq l-ammont annwali disponibbli għall-Istrument ta' Flessibilità huwa ta' EUR 600 000 000 (prezzijiet tal-2011), kif stabbilit fl-Artikolu 11 tar-Regolament tal-Kunsill (UE, EURATOM) Nru 1311/2013⁵.
- (3) Sabiex jiġu indirizzati l-isfidi kontinwi tal-migrazzjoni, id-dhul ta' refuġjati u theddid għas-sigurtà, huwa meħtieġ li jiġu mmobilizzati ammonti addizzjonali sinifikanti għall-finanzjament ta' tali miżuri bħala kwistjoni ta' urġenza.
- (4) Wara li eżaminaw il-possibilitajiet kollha għar-riallokazzjoni tal-appropriazzjonijiet taħt il-limiti massimu tan-nefqa għall-Intestatura 3 (*Sigurtà u ċittadinanza*), huwa meħtieġ li jiġi mmobilizzat l-Istrument ta' Flessibilità biex jissupplimenta l-finanzjament disponibbli fil-baġit ġenerali tal-Unjoni għas-sena finanzjarja 2019, lil hinn mil-limitu massimu tal-Intestatura 3 b'ammont ta' EUR 1 009 839 138 biex jiġu ffinanzjati miżuri fil-qasam tal-migrazzjoni, tar-rifuġjati u tas-sigurtà.
- (5) Abbażi tal-profil tal-pagament mistenni, l-appropriazzjonijiet ta' pagament li jikkorrispondu għall-mobilizzazzjoni tal-Istrument ta' Flessibilità jenħtieġ li jiġu mqassma matul diversi snin ta' finanzjament.
- (6) Sabiex ikun permess l-użu malajr tal-fondi, jenħtieġ li din id-Deciżjoni tapplika mill-bidu tas-sena finanzjarja 2019.

⁴ ĠU C 373, 20.12.2013, p. 1.

⁵ Ir-Regolament tal-Kunsill (UE, Euratom) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020 (ĠU L 347, 20.12.2013, p. 884).

ADOTTAW DIN ID-DEĊIŻJONI:

Artikolu 1

- (1) Għall-baġit ġenerali tal-Unjoni għas-sena finanzjarja 2019, l-Istrument ta' Flessibilità għandu jintuża biex jipprovdi l-ammont ta' EUR 1°009 839 138 f'appropriazzjonijiet ta' impenn fl-Intestatura 3 (*Sigurtà u Ċittadinanza*).

L-ammont imsemmi fl-ewwel subparagrafu għandu jintuża biex jiffinanzja miżuri biex jiġu indirizzati l-isfidi kontinwi tal-migrazzjoni, id-dhul ta' refuġjati u t-theddid għas-sigurtà.

- (2) Abbażi tal-profil tal-pagament mistenni, l-appropriazzjonijiet ta' pagament li jikkorrispondu għall-mobilizzazzjoni tal-Istrument ta' Flessibilità għandhom ikunu stmati kif ġej:

- (a) EUR 508 897 672 fl-2019;
- (b) EUR 203 643 836 fl-2020;
- (c) EUR 121 431 721 fl-2021;
- (d) EUR 122 227 946 fl-2022;
- (e) EUR 53 637 963 fl-2023.

L-ammonti speċifiċi ta' appropriazzjonijiet ta' impenn għal kull sena finanzjarja għandhom jiġu awtorizzati f'konformità mal-proċedura baġitarja annwali.

Artikolu 2

Din id-Deciżjoni għandha tidhol fis-seħh fil-jum tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Hija għandha tapplika mill-1 ta' Jannar 2019.

Magħmul fi Brussell,

Għall-Parlament Ewropew
Il-President

Għall-Kunsill
Il-President